

दैनिक महाराष्ट्राच्या परिवर्तनवादी विचारांचे ऐकमेव निर्भिड दैनिक

वादळ वार्ता

vadalvartanews@gmail.com

संपादक : अजय भांगे

उपसंपादक : गणेश गाडेकर

https://epaper.vadalvarta.com

बीड (महाराष्ट्र) दैनिक मराठी रविवार दि. ६ जुलै २०२५ 9422660077 आरएनआय-एमएचएमएआर/२०२३/८७५५५ वर्ष २ रे अंक २२० पाने ४ किंमत ४ रुपये

Beed (Mahmar) Daily Marathi Sunday 6 July 2025 9422660077 RNI-MAHMAR / 2023 / 87555 Year - 2nd Issue 220 Pages 4 Rate 4 Rs

खासदार नव्हे... जनतेचा शिलेदार

बजरंग बप्पा सोनवणे यांची संघर्षमय

आणि लोकसेवेची प्रेरणादायी वाटचाल

६ जुलै रोजी एकादशीच्या पुण्यदिनी त्यांचा वाढदिवस जनतेकडून शुभेच्छांचा वर्षाव

लोकप्रतिनिधी ही एक पदवी असते, पण जनतेचा शिलेदार ही एक जबाबदारी असते. बीड जिल्ह्यातील सामान्य माणसाच्या मनात आपल्या कार्याने, वागणुकीने आणि सेवाभावाने ही विश्वासाची ओळख निर्माण करणारे खासदार म्हणजे बजरंग बप्पा सोनवणे. सत्ता, प्रतिष्ठा, पैसा यापेक्षा जनतेचे प्रेम, विश्वास आणि आशीर्वाद हेच त्यांच्या राजकारणाचे खरे वैभव आहे. विशेष म्हणजे, यंदा ६ जुलै रोजी त्यांच्या वाढदिवसाचा योग 'एकादशी'च्या पावन दिवशी आला आहे, आणि या निमित्ताने संपूर्ण बीड जिल्ह्यातून त्यांच्यावर शुभेच्छांचा वर्षाव होत आहे. कार्यकर्ते, नागरिक, युवक आणि महिलांनी सोशल मीडियावरून तसेच प्रत्यक्ष भेटून त्यांना शुभेच्छा दिल्या.

शेतकऱ्यांच्या घरातून संसद भवनापर्यंतचा प्रवास

बजरंग बप्पा सोनवणे यांचा प्रवास हा केवळ यशाचा नाही, तर संघर्षाचा आणि कष्टांचा इतिहास आहे. एका साध्या शेतकरी कुटुंबात जन्म घेऊन त्यांनी जीवनातील अनेक अडथळ्यांवर मात करत स्वतःला सिद्ध केले. त्यांनी जिल्हा परिषद सदस्य म्हणून राजकीय कारकिर्दीची सुरुवात केली आणि त्यानंतर त्यांच्या प्रामाणिकपणामुळे लोकांनी त्यांना थेट लोकसभेत पाठवले. खासदार झाल्यानंतरही साधेपणा जपलेला नेता खासदारपदाची खुर्ची मिळाल्यानंतर अनेकांचे वागणे बदलते, पण बजरंग बप्पा सोनवणे आजही तितकेच नम्र आणि लोकाभिमुख आहेत. दिल्लीच्या राजकारणात वावरणारे अनेक खासदार मतदारसंघात दुर्मिळ होतात, पण सोनवणे यांचे 'पवनसुत निवासस्थान' केजमध्ये दररोज जनतेच्या सेवेसाठी खुले असते. इथे दररोज शेकडो लोक त्यांच्या अडचणी घेऊन येतात, आणि त्या समस्यांचे निवारण त्वरित केले जाते.

सर्वांना न्याय देणारे नेतृत्व

दलित, ओबीसी, भटके-विमुक्त, कष्टकरी, शेतकरी, महिला, तरुण अशा सर्व समाजघटकांना बरोबर घेऊन जाण्याची त्यांची कार्यपद्धती आहे. कोणताही भेदभाव न करता प्रत्येकाला आपल्यासारखेच मानणं हेच त्यांच्या नेतृत्वाचं वैशिष्ट्य आहे. मोठा-छोटा कोणी नाही, सर्व कार्यकर्ते माझ्यासाठी एकसमान हे ते कायम म्हणतात आणि वागण्यातूनही दाखवतात.

कार्यकर्त्यांशी नातं

विश्वासाचं आणि आपुलकीचं

बजरंग बप्पा सोनवणे हे कार्यकर्त्यांना केवळ राजकीय आधार मानत नाहीत, तर आपल्या परिवाराचा भाग समजतात. त्यांच्या प्रत्येक दौऱ्यात, कार्यक्रमात कार्यकर्त्यांशी त्यांचे आत्मीयतेने बोलणे, एकत्र जेवण करणे, विचारांची देवाणघेवाण ही एक वेगळी उर्जा निर्माण करते. त्यामुळेच सोनवणे हे केवळ खासदार नाहीत, तर 'आपले' माणूस या नात्याने कार्यकर्त्यांच्या मनात स्थान मिळवून आहेत.

बीड जिल्ह्याच्या सर्वांगीण विकासासाठी झटणारा खासदार

खासदार सोनवणे यांनी एका वर्षाच्या कार्यकाळातच बीड जिल्ह्यातील शैक्षणिक, आरोग्य, पायाभूत सुविधा, सिंचन, रस्ते, वीज, रेल्वे प्रकल्प इतकेच नव्हे तर बीड जिल्ह्याच्या सर्वांगीण विकासासाठी झटणारा, न्याय देणारा खासदार म्हणून त्यांची ओळख निर्माण झाली आहे.



वाढदिवसाचे औचित्य-जनतेच्या आशीर्वादाने पुन्हा ऊर्जा

६ जुलै रोजी एकादशीच्या दिवशी त्यांचा वाढदिवस आला असून, तो त्यांनी कोणताही गाजावाजा न करता, जनतेच्या सेवेत व्यतीत केला. सकाळी देवदर्शन, नंतर केज आणि परळी परिसरात नागरिकांच्या अडचणी समजून घेणे, गरजूंना मदत करणे, हा त्यांचा दिनक्रम होता. सोशल मीडियावरून हजारो नागरिक, तरुण कार्यकर्ते आणि विविध संघटनांनी त्यांना शुभेच्छा दिल्या. बजरंग बप्पा सोनवणे हे केवळ एक खासदार नसून, ते जनतेचा आधारस्तंभ आहेत. त्यांनी सिद्ध केले आहे की नेतृत्व म्हणजे सत्तेचा माज नव्हे, तर सेवा, साधेपणा आणि संवेदना असते. त्यांच्या या कार्यामुळे आज बीड जिल्ह्यातून एकच आवाज ऐकायला मिळतो बजरंग बप्पा सोनवणे खासदार नव्हे... जनतेचा शिलेदार!

प्रतिकूलतेवर मात करत उभा राहिलेला लढवय्या

बालपण कठीण, शिक्षणासाठी संघर्ष, सामाजिक विरोध आणि राजकीय स्पर्धा यामधून बजरंग बप्पा सोनवणे यांनी प्रत्येक टप्प्यावर स्वतःला सिद्ध केले. त्यांनी कधीही कोणत्याही शक्तीपुढे झुकले नाहीत. त्यामुळेच आज ते केवळ निवडणुका जिंकणारे नाही, तर मन जिंकणारे खासदार ठरले आहेत.



संपादकीय..

भारताची गरूडझेप

भारत आता चौथ्या क्रमांकाची अर्थव्यवस्था बनला आहे आणि ही मोदी सरकारच्या आणि देशाच्या १४० कोटी भारतीयांच्या दृष्टीने अभिमानाची बाब आहे. भारत पूर्वी हत्ती आणि सापांचा देश म्हणून ओळखला जात असे. आता त्याचे रूपांतर एका विकसित नव्हे पण विकासाच्या मार्गावर असलेल्या चौथ्या क्रमांकाच्या अर्थव्यवस्थेत होत आहे ही आपल्या सर्वांसाठी निश्चितच आनंदाची आणि मुजरा करण्यायोग्य बाब आहे. नीती आयोगाचे सीईओ बीव्हीआर सुब्रमण्यम यांनी ही माहिती नुकतीच दिली आणि भारतापुढे आता चीन, अमेरिका आणि जर्मनी हेच तीन देश आहेत अशीही त्यांनी माहिती दिली आणि ही माहिती केवळ भारतीयाने दिली नाही तर भारतद्वेष्या अशा आयएमएफने दिली आहे. त्यामुळे ही आकडेवारी विश्वसनीय आहे. कारण तेथे तर कुणी मोदी भक्त नाही तर उलट मोदींचा आणि भारताचा द्वेषच करणारे आहेत. भारत आता जपानला मागे टाकून चौथ्या क्रमांकाची अर्थव्यवस्था बनला आहे हे निःसंशय गौरवास्पद आहे. हे श्रेय जसे मोदी यांचे आहे तसेच ते १४० कोटी भारतीयांचे आहे, या देशातील प्रत्येक नागरिकाचे आहे.

भारत आता जगातील चौथ्या क्रमांकाची अर्थव्यवस्था बनला आहे आणि त्याला कारण ठरली आहे ती, भारतातील भू राजकीय स्थिती आणि अत्यंत अनुकूल आर्थिक वातावरण. ४ ट्रिलियन डॉलरची अर्थव्यवस्था आज भारताची आहे आणि हे स्थित्यंतर जबरदस्त आहे, तसेच ते देशाची कहाणी सांगणारी आहे. आयएमएफच्या आकडेवारीनुसार भारत आज जपानपेक्षा मोठा आहे आणि भारताच्या पुढे आता फक्त जर्मनी, अमेरिका आणि चीन आहेत. पण हे यश भारताला सहजसाध्य मिळालेले नाही. अर्थव्यवस्थेचा आकार मोजला जातो तो जीडीपीच्या माध्यमातून आणि तोच जपानपेक्षा काहीसा जास्त आहे. आयएमएफच्या अहवालात म्हटले होते की, विकासाचा आऊटलुक २०२५ मध्ये ६.२ टक्के होता. त्याला खासगी सहभाग आणि उपभोगाने विशेषतः ग्रामीण भागात चांगल्या मागणीचा हातभार लागला आहे. त्याशिवाय भारताचे बाजारपेठीय पोटेन्शियल आणि व्यापक होत चाललेले आर्थिक क्षेत्र, वाढते जागतिक व्यापार आणि गुंतवणूक फलोमध्ये सहभाग यामुळे भारताची अर्थव्यवस्था आज या मुक्कामाला पोहोचली आहे.पंतप्रधान मोदी यांनी २०१४ मध्ये सत्ता हस्तगत केली. तेव्हापासून भाजपाच सत्तेत आहे आणि त्या काळापासूनच देशाची प्रगती अखंड आणि अविरत सुरु आहे. काँग्रेसच्या काळात गुंतवणूकदारांचा भारतीय अर्थव्यवस्थेवरील विश्वास उडाला होता आणि भ्रष्टाचाराच्या अनेक प्रकरणांमुळे गुंतवणूकदारांचा विश्वास कमजोर झाला होता. पण मोदी सत्तेवर आल्यावर त्यांनी 'न खाने दूंगा ना खाऊंगा...' अशी घोषणा दिली आणि त्यानुसार एकही भ्रष्टाचाराची तक्रार नोंदवण्यात आलेली नाही. अन्यथा काँग्रेसच्या काळात भ्रष्टाचाराची अनेक प्रकरणे चर्चेत होती आणि रोज वृत्तपत्रांना नवीन मसाला पुरवला जात होता. पण आज ती परिस्थिती राहिलेली नाही. हा गुणात्मक बदल मोदी आल्यापासून झाला आहे. त्यामुळे गुंतवणूकदारांचा विश्वास परत आला आहे आणि त्यामुळे भारत आज चौथ्या क्रमांकाची अर्थव्यवस्था बनला आहे. पण हे काम सोपे नव्हते. त्यासाठी मोदी यांची विलक्षण जिद्द आणि निर्धार तसेच तमाम भारतीयांची मोदी यांना मिळालेली साथ ही कारणे होती. केवळ आर्थिक विकासाच्या आकडेवारीवर विचार केला तरी मोदी सरकारची कामगिरी या दहा वर्षांत प्रभावी राहिली आहे. अर्थात मोदी यांची ही कामगिरी असामान्य असली तरीही पुरेशी प्रशंसा करण्यालायक मात्र नाही हे कबूल करणे भाग आहे. जरी मोदी सरकारची आर्थिक कामगिरी जबरदस्त असली तरीही कोट्यवधी भारतीय गरीबच आहेत. तसेच नोकऱ्यांचे भयावह वास्तव आहे. त्यामुळे तरुणांना रोजगाराचा लाभ होत नाही तोपर्यंत भारत सुखी आहे असे म्हणवत नाही.अर्थव्यवस्था जरी समाधानकारक असली तरीही काही बॉटलनेक्स आहेत. त्यात सर्वप्रथम आहे तो गरिबीचा. गरिबी आणि असमानतेचे अंदाज याबाबतचे वास्तविक चित्र समोर येत नाही. मोदी यांनी रस्ते आणि पायाभूत सुविधा उभारण्यावर जोर दिला आहे आणि त्यामुळे आपल्याला देशात आज अनेक ठिकाणी चांगले रस्ते आणि पूल तसेच सेतू बांधलेले दिसून येतात. पण त्याबरोबरच डिजिटल प्रणालीचा वापर व्हावा तितक्या प्रमाणात वाढलेला दिसत नाही, यावर मोदींनी विचार केला पाहिजे. कारण चौथ्या क्रमांकाची अर्थव्यवस्था म्हणायचे आणि व्यवहार तसेच पूर्वीच्या पद्धतीने करत राहायचे हे चांगले नाही. कोणत्याही देशाला ते शोभण्यासारखे नाही. मोदी यांनी शौचालये बांधण्याच्या योजना आणल्या आणि देश हागणदारी मुक्त केला. पण अजूनही ग्रामीण भागात काही ठिकाणी ही स्थिती आहेच आणि शेवटी अमर्त्य सेन यांनी म्हटल्याप्रमाणे शेवटच्या पायरीवर उभ्या असलेल्या माणसाला जोपर्यंत विकासाची फळे मिळणार नाहीत तोपर्यंत त्या विकासाची फळे शेवटपर्यंत पोहोचली असे म्हणता येणार नाहीत. त्याबाबतीत मोदी यांना अजून बरेच कार्य करायचे आहे. पण मोदी हे कार्य करून दाखवतील यात अजिबात शंका नाही. भारताच्या विकासाने झेप घेतली आहे पण महामारीचा काळ आणि त्यादरम्यान झालेले धान्य वितरण वेगाने झाले. ही निःसंशय स्पृहणीय बाब होती, पण त्याच काळात सरकारच्या अन्न बिलात पाच पट वाढ झाली.मोदींच्या या यशात इतरही काही क्षेत्रांचा वाटा आहे. ती क्षेत्रे म्हटली तर विजेचे प्रमाण आणि तिचा वाढता वापर तसेच डीबीटीच्या माध्यमातून गरिबांना रोख रकमेचे हस्तांतरण करण्यात येत असल्यामुळे त्यातील भ्रष्टाचारच कमी झाला हेही मोदी यांच्या कार्याचे यशच म्हणावे लागेल... मोदी सरकारने भारताची अर्थव्यवस्था आज वाढवली आहे इतकी ती चौथ्या क्रमांकाची बनवली आहे. पण अजूनही भारतातील अकुशल आणि गरीब वर्ग मोठ्या प्रमाणात बेरोजगार आहे आणि त्यांच्यासाठी मोदी सरकार नोकऱ्या उपलब्ध करू शकलेले नाही ही वस्तुस्थिती आहे. अजूनही भारतातील बहुसंख्य वर्ग शैतीवरच अवलंबून आहे. ही आव्हाने आहेतच पण मोदी यांचे यश निश्चित अभूतपूर्व आहे.

फादर ऑफ इस्लामिक बॉम्ब!

१९७४ साली भारताने अणुचाचणी यशस्वीपणे पार पाडल्यानंतर पाकिस्तानला स्वतःच्या सुरक्षिततेविषयी चिंता वाटू लागली. त्यानंतर पाकिस्तान त्या बाबतीत स्वस्थ बसणे शक्यच नव्हते. पाकिस्तानचे त्यादृष्टीने गुप्तपणे प्रयत्न सुरूच होते. ज्या देशाशी (भारताशी) पाकिस्तानने तीन युद्धे लढली होती, त्या देशाकडे अणुबॉम्ब असणे ही गोष्ट पाकिस्तानची झोप उडवणारी होती. पाकिस्तानची अमेरिकेबरोबर घट्ट मैत्री असली तरी त्यांच्याकडून मिळणाऱ्या संरक्षणावर संपूर्णपणे अवलंबून राहणे योग्य नव्हते. त्यातच ११ आणि १३ मे १९९८ रोजी भारताने पुन्हा एकदा आपली अणुचाचणी यशस्वीपणे पार पाडल्यानंतर, पाकिस्तान स्वस्थ बसणे शक्यच नव्हते. पाकिस्तानने त्यानंतर १५ दिवसांनी म्हणजे २८ आणि ३० मे रोजी आपली पहिली अणुचाचणी यशस्वीपणे पार पाडली आणि संपूर्ण जगाला आश्चर्याचा धक्का दिला. अशाप्रकारे अणुचाचणी यशस्वीपणे पार पाडणारा पाकिस्तान हा जगातील पहिला मुस्लीम देश ठरला.पाकिस्तानच्या अणुबॉम्बचे जनक होते, डॉ. अब्दुल कादिर खान. ए. क्यू. खान या नावाने पाकिस्तानमध्ये सुप्रसिद्ध असलेले अब्दुल कादिर खान हे एका रात्रीत पाकिस्तानाी जनतेचे हिरो बनले. 'फादर ऑफ इस्लामिक बॉम्ब' या उपाधीने ते जगभर ओळखले जाऊ लागले.डॉ. अब्दुल कादिर खान यांचा जन्म १९३६ साली भारतातील भोपाळ (मध्य प्रदेश) येथे झाला होता. डॉ. खान यांचे वडील अब्दुल गफूर खान हे ब्रिटिश सरकारच्या शिक्षण मंत्रालयात एक अधिकारी म्हणून काम करत होते. १९४७ साली जेव्हा भारताची फाळणी झाली तेव्हा डॉ. खान यांचे कुटुंब पाकिस्तानमधील कराची या ठिकाणी स्थलांतरित झाले. डॉ. खान यांचे सुरुवातीचे शिक्षण लाहोर येथे झाले.त्यानंतर उच्च शिक्षणासाठी त्यांनी कराची येथील एका कॉलेजमध्ये प्रवेश घेतला. पदवी परीक्षा उत्तीर्ण झाल्यानंतर



डॉ. खान यांनी कराची मेट्रोपोलिटन कॉर्पोरेशनमध्ये नोकरी पत्करली. १९६१ साली मॅटॅलर्जिकल इंजिनीअरिंगचा अभ्यास करण्यासाठी डॉ. खान यांनी टेक्निकल युनिव्हर्सिटी बर्लिन येथे प्रवेश घेतला. १९७२ साली डॉ. खान, मस्टर्डम येथील फीजिक्स डायनामिक्स रिसर्च लॅबोरेटरीमध्ये सीनियर स्टाफ म्हणून रुजू झाले.ते फिजिक्स लॅबोरेटरीमध्ये काम करत असताना, युरेनो-गुप्तने त्यांना सीनियर सायंटिफिक स्टाफमध्ये जॉईन होण्याची ऑफर दिली. ती ऑफर डॉ. खान यांनी आनंदाने स्वीकारली. युरेनो-गुप्तमध्ये डॉ. खान यांच्याकडे सोपविण्यात आलेली जबाबदारी त्यांनी समर्थपणे पार पाडली.त्याच सुमारास म्हणजे जानेवारी १९७२ मध्ये पाकिस्तानने 'टोमिक बॉम्ब प्रोजेक्ट' सुरु करण्याचा गुप्तपणे निर्णय घेतला होता. पाकिस्तानचे तत्कालीन पंतप्रधान झुल्फिकार अली भुत्तो यांच्या अध्यक्षतेखाली मुलतान येथे काही शास्त्रज्ञंबरोबर झालेल्या गुप्त बैठकीतवरील

निर्णय घेण्यात आला होता. टोमिक बॉम्ब प्रोजेक्ट हा भुत्तो यांच्या प्रशासकीय नियंत्रणाखाली, तसेच पाकिस्तान टोमिक एनर्जी कमिशनचे अध्यक्ष मुनीर अहमद खान यांच्या नियंत्रणाखाली राहणार होता. मुनीर अहमद खान यांनी ' प्रोजेक्ट - ७०६' या सांकेतिक नावाखाली युरेनियम एनरिचमेंट प्रोग्रॅमला सुरुवात केली होती. त्यावेळी ए.क्यू.खान हे नेदरलँडमध्ये युरेनियम एनरिचमेंट फॅसिलिटीत काम करत होते. १९७५ साली त्यांनी पाकिस्तान सरकारसाठी काम करण्याची आपली इच्छा प्रकट केली. पाकिस्तान सरकारने त्यांना पाकिस्तानमध्ये परतण्याची विनंती केली. त्यांनी पाकिस्तानमध्ये परतताना आपल्या बरोबर सॅट्रिप्युजची ड्राईंग्ज आणली होती. त्यानंतर पाकिस्तानने खान यांच्या मार्गदर्शनाखाली आपल्या न्यूक्लियर एनरिचमेंट फॅसिलिटीमध्ये ती सॅट्रिप्युजेस सॅबल केली. त्यानंतर युरोपमधील काही विकसित देशांकडून पाकिस्तानने

अणुविषयक सामग्री आणि तंत्रज्ञान भूमिगत नेटवर्कच्याद्वारे प्राप्त केले. पाकिस्तानने आपला अणुविषयक कार्यक्रम अतिशय गुप्त राखला होता.१९७० च्या दशकात अणुविषयक कार्यक्रम तत्कालीन पंतप्रधान झुल्फिकार अली भुत्तो यांच्या देखरेखीखाली होता.झुल्फिकार अली भुत्तो हे या बाबतीत ए. क्यू. खान यांच्याशी थेट संपर्क राखून होते. ए. क्यू.खान जितका मागतील तितका निधी त्यांना पुरवण्यात येत होता. त्याचे कोणतेही ऑडिट ठेवण्यात आले नव्हते. या कार्यक्रमाची सुरक्षा ए. क्यू. खान यांच्यावर सोपवण्यात आली होती.त्यानंतर झिया उल हक यांनी जेव्हा पाकिस्तानची सत्ता ताब्यात घेतली तेव्हा त्यांनीही ए. क्यू.खान यांच्याशी थेट संपर्क ठेवला होता. १९८८ साली विमान अपघातात झिया यांचा मृत्यू झाल्यानंतर पाकिस्तानचे तत्कालीन अध्यक्ष गुलाम इशाक खान यांनी ती जबाबदारी लष्करप्रमुखांकडे सोपवली. त्यानंतर ए. क्यू. खान यांच्याशी थेट संपर्क साधण्याचे काम लष्करप्रमुख पाहू लागले.

सर्वोच्च न्यायालयाने दिले ग्राहक चळवळीला बळ

ग्राहक चळवळीचे राजकीय, सामाजिक, आर्थिक आणि पर्यावरण क्षेत्रातील अनन्यसाधारण महत्त्व अधोरेखित करत ग्राहक न्यायालयाच्या रचनेसह त्यांच्या कार्यप्रणालीत केंद्र सरकारने काही महत्त्वाचे फेरबदल तातडीने न केल्यास ग्राहक न्यायालयांची सध्याची रचनाच कोसळू शकते असा गंभीर इशारा सर्वोच्च न्यायालयाच्या न्या. सुदेश आणि न्या. अभय ओक यांच्या खंडपीठाने नुकताच दिला आहे. याबाबत येत्या तीन महिन्यांत केंद्र सरकारची भूमिका प्रतिज्ञापत्रावर सर्वोच्च न्यायालयात सादर करण्याचा ऐतिहासिक निर्णय घेण्यात आला. या ९२ पानी निकाल पत्रातील पहिली २७ पाने ग्राहक चळवळीतील प्रत्येक कार्यकर्त्याने वाचलीच पाहिजेत, अशी आहेत. चरपळी हर्षा हर्ष लेपीणीशी अशी सुरुवात करत या २७ पानांत न्यायमूर्तीद्वयाने ग्राहक चळवळीच्या विखुरलेल्या बीजांचा शोध घेतला आहे. महात्मा गांधींचा मिठाचा सत्याग्रह, दांडी यात्रा, सविनय कायदेभंग आणि भारतीय स्वातंत्र्याची चळवळ हे त्यापैकीच एक आहे. इंग्रज व्यापाऱ्यांच्या मक्तेदारी विरुद्धचा राग व्यक्त करण्यासाठी त्यांचा आयात केला जाणारा संपूर्ण चहा समुद्रात फेकून साजरी करणे हे दाखवणारा वेगळाच दृष्टिकोन या ऐतिहासिक सल्लेहीत इथे पहायला मिळतो. तसेच अगदी प्राचीन काळापासून भारतात व्यापाऱ्यांच्या अनुचित आणि फसव्या प्रथांना आळा घालण्यासाठी ठरवून दिलेली मानके आणि त्यांचे उल्लंघन झाल्यास राजांकडून दिलेली जाणारी दंडात्मक शिक्षा यांचाही आवर्जून उल्लेख इथे आढळतो. हे निकालपत्र नंतर भारतीय घटना समितीतील डॉ. आंबेडकरांच्या त्या ऐतिहासिक भाषणाचा काही अंश उद्धृत करत डॉ. आंबेडकर यांनी स्वातंत्र्य, समता आणि बंधुभाव यावर दिलेला भर ग्राहकांच्या दृष्टिकोनातून कसा महत्त्वाचा आहे, हे सुद्धा या निकालपत्रात न्यायमूर्तीद्वयाने सुंदर पद्धतीने विषद केले आहे. त्यानंतर भारतीय घटनेतील मूलभूत हक्क आणि राज्यांसाठी असलेली मार्गदर्शक तत्त्वे यांचा आढावा घेत घटनेतील कलम ४७ द्वारे नागरिकांचे म्हणजेच पर्यायाने ग्राहकांचे पोषण (Nutrition),



जीवनमानाचा दर्जा उंचावणे आणि सार्वजनिक स्वास्थ्य (Public Health) याबद्दल भारतातील सर्व राज्यांची घटनादत्त कर्तव्ये याची आठवणही हे निकालपत्र आपल्याला आवर्जून करून देते. यात पुढे असेही नमूद केले आहे की, ग्राहकतावाद हा भारतीय संविधानाचा आत्मा आहे. हे केवळ ग्राहकांचे व्यापारी वा सेवा पुरवठ्यादारांविरुद्ध अधिकार ओळखण्यापुरते मर्यादित नसून, त्याहीपलीकडे जाते. ग्राहकांचे अधिकार हे केवळ घटनादत्त (Constitutional) किंवा कायदेशीर (Statutory) हमीपुरते मर्यादित नाहीत, ते अधिकार हे नैसर्गिक असून म्हणूनच ते कोणालाही हिरावून घेता येत नाही. ढहशूरीश परींरश्र िहशीशषीश षपरश्रळसपरलश्रश. किती उत्तम विवेचन आणि मांडणी! म्हणजे आता भारतीय घटनेने नागरिकांना दिलेल्या मूलभूत हक्कांच्याही वरच्या पायरीवर ग्राहकांचे हे मूलभूत नैसर्गिक अधिकार सर्वोच्च न्यायालयाने या निर्णयाद्वारे नेऊन ठेवले आहेत असे म्हटल्यास अतिशयोक्ती ठरू नये. ग्राहक चळवळीतल्या प्रत्येक कार्यकर्त्यांनी याची नोंद घेणे आवश्यक आहे. अशा उंचीवर ग्राहक अधिकारांना घेऊन जात या निकालपत्रात एकामागोमाग एक ग्राहक संरक्षण कायद्याच्या कक्षा रुंदावणाऱ्या आणि ग्राहकांप्रति अत्यंत उदारमतवादी अशा अनेक पथदर्शी निर्णयांची पखरणच हे निकालपत्र करते. ग्राहकतावादाची इतकी सुरेख आणि आकर्षक कलम ४७ द्वारे नागरिकांचे म्हणजेच पर्यायाने ग्राहकांचे पोषण (Nutrition),

सामाजिक न्याय, राजकारण, अर्थकारण आणि पर्यावरण यांचे अन्योन्य संबंध यावर केलेले भाष्य सुद्धा ग्राहक कार्यकर्त्यांनी वाचून आणि समजून घेतले पाहिजे. हरित ग्राहकतावादाचे (Green Consumerism) महत्त्व आणि त्यातील तरुणाईचा संभाव्य सहभाग सुद्धा हे निकालपत्र आवर्जून अधोरेखित करते आणि अशा या ग्राहकतावादातील कळीचा मुद्दा म्हणजे ग्राहक तक्रार निवारण! आणि आजच्या घडीला ते पुरेसे आहे का हा खरा प्रश्न या निकालपत्रात उपस्थित केला गेला आहे. ग्राहकांना न्याय (Consumer Justice) हा सामाजिक, राजकीय, आर्थिक आणि पर्यावरणपोषक अभिप्रेत आहे. ग्राहकतावाद हा भविष्यात आणखी विविध अंगांनी विकसित होणारा असल्याने ग्राहक आयोगांनी भारतीय घटनेतील वर उल्लेखिलेल्या ग्राहकाभिमुख तरतुदींची बूज राखणे हे आवश्यक आहे असेही हे निकालपत्र सर्वांना आठवण करून देत आता प्रचलित ग्राहक तक्रार निवारण व्यवस्थेमध्ये तातडीने काही महत्त्वाचे बदल करणे जरूरीचे असल्याचे अधोरेखित करते. राज्यकर्त्यांनी हे तातडीचे बदल करण्याची सजगता दाखवली नाही तर ही सर्व तक्रार निवारण यंत्रणाच कोसळू शकते असा धोखाचा इशारा केंद्र सरकारला दिला आहे. इतकंच नव्हे तर कायमस्वरूपी 'ग्राहक ट्रायब्युनल' किंवा 'ग्राहक न्यायालये' स्थापन करण्याच्या दृष्टीने केंद्र सरकारने आपली भूमिका येत्या तीन महिन्यांत सर्वोच्च न्यायालयापुढे स्पष्ट करावी असाही आदेश सर्वोच्च न्यायालयाने या महत्त्वपूर्ण निर्णयात

दिला आहे. हा जो आदेश आहे याचा आणि पहिल्या २७ पानांतील विवेचनाचा साधकबाधक विचार सर्व ग्राहक संस्थांनी एकत्रित बसून करण्याची गरज आहे. सर्वोच्च न्यायालयाच्या ज्या अनेक निर्णयांचा उल्लेख या निकालपत्रात केला आहे त्यात प्रामुख्याने अधोरेखित केली गेलेली गोष्ट म्हणजे These are quasi-judicial tribunals brought into existence to render inexpensive and speedy remedies to consumers. The idea was to provide inexpensive and speedy resolution of consumer disputes. म्हणजेच (हे न्यायाधीकरण ग्राहकांना स्वस्त आणि जलद उपाय प्रदान करण्यासाठी अस्तित्वात आणले आहे.) आज प्रत्यक्षात ग्राहक आयोगांत काय परिस्थिती आहे हे सर्वच ग्राहक संस्था जाणतात. त्यामुळे आता हीच ती वेळ आहे सर्व ग्राहक संस्थांनी संघटितपणे हा प्रश्न केंद्रीय ग्राहक व्यवहार मंत्रालयाबरोबर लावून धरण्याची आणि अत्यंत ग्राहकाभिमुख निकालपत्राबद्दल न्या. सुदेश आणि न्या. अभय ओक यांचे मुंबई ग्राहक पंचायतीतर्फे आणि समस्त ग्राहकांतर्फे मनापासून आभार.

केज तालुक्यात गतिमंद तरुणीवर लैंगिक अत्याचार करणाऱ्या नराधमाचा गावकऱ्यांकडून निषेध!

अत्याचार प्रकरणातील आरोपीची गावात कोणी जामीन घेवु नये; घेतल्यास त्यालाही सहआरोपी करण्यात येणार!

गावात शांतता आणि सलोखा राखण्यासाठी गावकऱ्यांनी घेतलेल्या बैठकीत एकमुखी ऐतिहासिक निर्णय!

केज | प्रतिनिधी

केज तालुक्यात एका भोळसट स्वभावाच्या गतिमंद तरुणीवर एका नराधमाने लैंगिक अत्याचार केल्याची खळबळजनक घटना घडली होती. या घटनेमुळे सर्वत्र चर्चा होत असतानाच या घटनेला कुठेही जातीय रंग येवू नये व गावात सामाजिक सलोखा व शांतता अबाधित राखण्यासाठी गावकऱ्यांनी एकत्र येऊन काल गावातील सभागृहात बैठक आयोजित केली होती. या बैठकीत अनेक महत्वाचे निर्णय घेण्यात आले आहेत. यामध्ये वरील घटनेतील आरोपीला कठोर शिक्षा व्हावी. तसेच या आरोपीची जामीन गावातील कोणताही व्यक्ती घेणार नाही. आणि जर कोणी घेतल्यास या प्रकरणात त्यालाही सह आरोपी करण्यात येईल. असे निर्णय सर्वानुमते घेण्यात आले आहेत.

या बाबतची माहिती अशी की, दि. २ जून रोजी एक २५ वर्षांची भोळसट स्वभावाची गतिमंद तरुणीवर नानासाहेब भानुदास चौरे या नराधमाने जबरदस्तीने अनेक गैरकृत्य केल्याची घटना घडली होती. या बाबतची कल्पना केज पोलिसांना देण्यात आल्याने केज पोलिसांनी सदरील आरोपीला ताब्यात घेतले आहे. या खळबळजनक अत्याचाराची माहिती मिळताच केज पोलीस ठाण्याचे पोलिस निरीक्षक स्वप्नील उनवणे, सहाय्यक पोलिस निरीक्षक क्षिरसागर, पोलिस उपनिरीक्षक सय्यद कराडकर, पोलिस कॉन्स्टेबल

शेख शमीम पाशा यांनी घटनास्थळी जाऊन आरोपीला ताब्यात घेतले. या प्रकरणी केज पोलीस ठाण्यात नानासाहेब चौरे याच्या विरुद्ध गु. र.नं. ३५६/२०२५ भा. न्या. सं. ६४(२)(के), ६४(२)(आय), ३५१(२) नुसार गुन्हा दाखल करण्यात आला आहे. याचा तपास पिक पथकाचे पोलिस निरीक्षक प्रकाश शेळके हे करीत आहेत. परंतु या आरोपीने या अगोदरही अशा प्रकारचे गुहे केलेले असून त्यामध्ये तो शिक्षा भोगून बाहेर आलेला आहे. त्यामुळे या घटनेत त्याला जमीन मिळू नये व त्याला या प्रकरणात फाशी किंवा जन्मठेप व्हावी अशी मागणी गावकऱ्यांनी घेतलेल्या बैठकीत एकमुखी ऐतिहासिक मागणी करत त्याला सर्वांनी मान्यता देण्यात आली. गेल्या अनेक पिढ्यांपिढ्या या गावात अनेक जाती धर्माचे लोक अगदी गुण्यागोविंदाने आणि एका परिवारातील सदस्या सारखे राहतात. सर्व समाजाचे धार्मिक, सामाजिक, सांस्कृतिक, सांप्रदायिक, शैक्षणिक कार्यक्रम अगदी सर्वजण मिळून मिसळून साजरे करतात. राजकारण जरी असेल तरी ते फक्त तेवढेच घेऊन घेतले जाते. परंतु नुकत्याच घडलेल्या घृणास्पद कृत्यामुळे गावाची प्रतिमा मलीन झाली असून या घटनेमुळे गावातील शांतता व सलोखा अबाधित रहावा यात कुठेही कटुता येवुन नये म्हणून काल दि.४ जुलै २०२५ शुक्रवार रोजी गावातील सभागृहात गावचे



काल परवा घडलेली घटना हि अतिशय निंदनीय असून यापुढे गावात अशी दुसरी घटना होणार नाही. आणि सध्या घडलेल्या या घटनेवर गावात आणि गावाच्या बाहेर कोणीही राजकारण करू नये. अथवा गावात जातीय तेढ निर्माण होईल. अशा प्रकारच्या पोस्ट सोशल मीडियावर कोणीही टाकून गावाची बदनामी करू नये. घडलेल्या घटनेतील पिडीता आणि तिच्या कुटुंबासोबत मी सातत्याने असून शेवटपर्यंत कायम सोबत राहून त्याय मिळवून देण्यासाठी प्रयत्न करील.

सरपंच प्रतिनिधी श्री.रणजित बिक्कड यांनी पीडितेच्या कुटुंबाला न्याय मिळवून देण्यासाठी सर्व गावकऱ्यांना एकत्र बोलावून बैठकीसाठी येण्याचे आवाहन केले होते. या आवाहनाला प्रतिसाद देत सर्व ग्रामस्थ उपस्थित झाले. यावेळी बैठकीत अनेक महत्वाचे निर्णय घेण्यात आले आहेत. त्यामध्ये लैंगिक अत्याचार केलेला आरोपीला कठोर शिक्षा

व्हावी. किंबहुना या प्रकरणात त्याला फाशी किंवा जन्मठेप देखील होणे गरजेचे आहे. नानासाहेब चौरे याला गावातील कोणीही व्यक्तीने थारा देऊ नये, आरोपी नानासाहेब चौरे याची जाणीव कोणी घेवु नये. अगर कोणी त्याची जामीन घेतल्यास त्या व्यक्तीला या प्रकरणात सह आरोपी करण्यात येईल, तसेच गावात सामाजिक सलोखा व ऐकोपा कायम

राहावा. यासाठी वरील घटनेबाबत गावातील कोणी सोशल मीडियावरून कोणीही गावात जातीय तेढ निर्माण होणार नाही. अशी कुठल्याही गुपुवर पोस्ट करू नये. असे आढळून आल्यास त्यालाही सर्व गावकऱ्यांच्या मदतीने सह आरोपी करण्यात येईल. यापुढे गावात अशी घटना पुन्हा होणार नाही. याची सर्वांनी दक्षता घ्यावी. गावाच्या बाहेर काय होतंय कोण काय करतंय याकडे लक्ष न देता मी गावासाठी आणि गाव आपल्यासाठी या भावनेने सर्वांनी राहावे. असा संदेश यावेळी सर्वांना देण्यात आला. तसेच गावकऱ्यांनी घेतलेल्या वरील निर्णयाचे पीडितेच्या कुटुंबाने स्वागत केले असून त्यांनी गावकऱ्यांचे आभार मानले आहेत. तर पिडीत कुटुंबासोबत आम्ही सर्व गावकरी आहोत. पिडीत कुटुंबाला न्याय मिळवून देण्यासाठी आम्ही शेवटपर्यंत सोफत राहण्याचा निर्णय घेण्यात आला. तसेच या प्रकरणात पोलिसांना तपासकामी जी काही मदत लागेल ती सर्व मदत गावकऱ्यांकडून करण्यात येईल. यावेळी जिल्हाधिकारी बीड, उपजिल्हाधिकारी अंबाजोगाई, जिल्हा पोलिस अधीक्षक बीड, उपजिल्हा पोलीस अधीक्षक केज, पोलीस निरीक्षक केज यांना बैठकीत ठरलेल्या निर्णयाची प्रत आणि २०० गावकऱ्यांनी सहा केलेल्या निवेदनाची प्रत देण्यात आल्या आहेत. या बैठकीला गावातील सर्व ग्रामस्थ, महिला मोठ्या संख्येने उपस्थित होते.

केज तालुक्यातून १६ वर्षीय अल्पवयीन मुलीचे अपहरण

केज | प्रतिनिधी

केज तालुक्यातील एका गावातून १६ वर्षीय अल्पवयीन मुलीचे अपहरण करण्यात आले आहे. या बाबतची माहिती अशी की, केज तालुक्यातील युसुफवाडगाव पोलीस ठाण्याच्या हद्दीतील एका गावात एका कुटुंब राहत आहे. त्या कुटुंबातील एक १६ वर्षीय वयाची मुलगी ही दि. २ जुलै रोजी रात्री ११:३० वाजल्या पासून घरातून गायब झाल्याचे निदर्शनास आले. तिच्या कुटुंबीयांनी तिचा शोध घेतला असता ती आढळून आली नाही. मुलीच्या आईच्या तक्रारी वरून अज्ञात कारणासाठी अपहरण करणाऱ्या अज्ञात व्यक्ती विरुद्ध गु. र. नं. १७१/२०२५ भा. न्या. सं. १३७(२) प्रमाणे अल्पवयीन मुलीचे अपहरण करण्यात आली असल्याची तक्रार दाखल करण्यात आली आहे. या प्रकरणी सहाय्यक पोलिस निरीक्षक मच्छिंद्रनाथ शेंडगे हे तपास करीत आहेत.

शेअर मार्केट मधील पैसे मिळणार?

अहिल्यानगर | ईश्वर निमसे

अहिल्यानगर आणि पुणे जिल्ह्यात गेल्या तीन वर्षा पासून व्होळी रि आणि इन्फिनिटी बिकॉन आणि विविध नावाने काही शेअर्स मार्केटिंग मध्ये काही कंपन्या कार्यरत आहेत या सर्व कंपन्या ठराविक सदस्यांच्या मालकी हक्काच्या आहेत. यामध्ये सदस्य सभासदाकडून काही शेअर्स गोळा केले जातात आणि त्या शेअरच्या बदल्यामध्ये दरमहा दोन ते दहा टक्के परतावा देण्याची कबुली देण्यात आलेली होती. जवळपास एक ते दीड लक्ष लोकांनी या कंपनीमध्ये आपली मुद्दल जमा केलेली आहे कारण यामध्ये एक हॉट की दरमहा आपल्याला त्याच व्याज मिळेल. ठरल्याप्रमाणे

या कंपनीने प्रत्येक सदस्याला मुद्दलेवर व्याज दिलेला आहे. असे समोर आलेले आहे परंतु कंपनी च्या नावा मध्ये काही ठराविक वेळेनंतर बदल होत गेले आणि कंपनी डायरेक्टर आणि संचालक मध्ये देखील बदल झाले. मागील तीन महिन्या पासून युद्ध परिस्थिती अंतरराष्ट्रीय उलाढाली मुळे मार्केट मध्ये चढ उतार होत असल्याने सभासद लोकांना ठरल्या प्रमाणे व्याज आणि मुद्दल परतावा मिळणे शक्य झाले नाही त्यामुळे सर्व सदस्य ज्यांनी या कंपनी मध्ये पैसे गुंतवणूक केली आहे ते अत्यंत अडचणीत आले आहेत. त्यामुळे सर्व सदस्यांमध्ये कंपनी बुडणार आणि पैसे डुबणार अशी चर्चा चालू आहे या धर्तीवर काही कंपनी

बुडल्या देखील आहेत त्यामुळे या भागात लोक फसवणूक झाली म्हणून ठीक ठिकाणी आपले विचार मांडत आहेत. या संदर्भात सामाजिक कार्यकर्ता आणि पत्रकार ईश्वर निमसे यांनी कंपनी च्या डायरेक्टर आणि संचालक श्री नवनाथ अवताडे यांच्या सोबत मुलाखत घेतली यात विविध प्रश्नांवर तसेच युट्युब चॅनल चे लोक सहभागी झाले होते नवनाथ अवताडे यांनी स्वतः हून समोर येऊन ही मुलाखत दिले आणि सर्व सभासद यांना उद्देशून सांगितले कि सर्वांची मुद्दल रकम सुरक्षित आहे आणि येणाऱ्या २ ते ३ महिन्यात सर्वांना मुद्दल रकम मिळेल आणि त्यावर आलेले व्याज देखील येणाऱ्या ६ महिन्यात कंपनी देणार

आहे त्यामुळे कोणीही संशय घेऊ नये कंपनीचे सर्व सदस्य यावर कार्य करत आहेत. त्यांच्या बोलण्यातून असे लक्षात आले की प्रत्येक सदस्याची मुद्दल परत मिळेल अशी अपेक्षा आहे. खास मुलाखत आज दिनांक ३ जुलै रोजी व्हिडिओ कॉल फॉर्म द्वारे घेण्यात आलेले आहे. वेळेवेळी सामाजिक कार्यकर्ते ईश्वर निमसे त्यांच्या संपर्कात आहेत. धरून दिलेल्या वेळेत जर सर्व सभासदांची रकम परत आली नाही तर सहा महिन्यांनंतर मोठे आंदोलन उभा करण्याचा इशारा ईश्वर यांनी दिलेला आहे. सर्व सभासदांनी काही काळ कंपनीला वेळ द्यावा असेही सूचना ईश्वर निमसे यांनी केलेली आहे.

घरकुलासाठी मिळणार मोफत पाच ब्रास वाळू, महसुलमंत्र्यांची घोषणा

उपसरपंच अनिल राधे कांबळे यांच्या पाठपुराव्याला यश

माजलगाव | प्रतिनिधी

शासनाच्या वतीने घरकुल लाभार्थीकरीता मोफत पाच ब्रास वाळू बंद करण्यात आली होती ती आता पुन्हा सुरू होणार असल्याची घोषणा महसुल मंत्री ना. चंद्रशेखर बावनकुळे यांनी केली असून यासाठी ब्रम्हागवचे उपसरपंच अनिल राधे कांबळे यांनी उपोषण करत पाठपुरावा केला होता. त्याला यश आले आहे. त्यामुळे घरकुल लाभार्थ्यांच्या वतीने उपसरपंच अनिल राधे कांबळे यांचे आभार मानले जात आहेत.

घरकुल लाभार्थीकरीता मोफत पाच ब्रास वाळूचे वाटप सुरू करण्यात आले होते परंतु मोठा गोंधळ व गैरप्रकार होत असल्याने

सदरील वाळू देणे शासनाने बंद केले. परिणामी घरकुल लाभार्थ्यांचे बांधकाम खडबड्याने उपसरपंच अनिल राधे कांबळे यांचेकडे अनेकांनी तक्रारी केल्यानंतर उपसरपंच अनिल राधे कांबळे यांनी याप्रश्नी शासनाने व महसुल मंत्र्यांचे लक्ष वेधण्यासाठी भर पावसात उपोषण केले. उपोषणकर्त्यांची तब्येत देखील खालावली होती. याबाबत महसुल मंत्र्यांची देखील अनिल राधे कांबळे यांनी भेट घेतली होती. याची दखल महसुलमंत्री ना. चंद्रशेखर बावनकुळे यांनी घेत विधानसभेत लक्षवेधी मांडली म्हटले की, ज्या ग्रामपंचायती मध्ये ज्या नगर पंचायतीमध्ये, ज्या भागामध्ये वाळू घाट

आहेत, नदी, नाल्यांवर वाळू उपलब्ध आहे. अशा ठिकाणांहुन तहसिलदारांनी घरकुलासाठी ऑनलाईन पास जनरेट करून ती पास घरकुल लाभार्थ्यांना तलाठ्यांमार्फत घरोघरी पोहच घ्यायची आणि घरकुल लाभार्थ्यांनी आपल्या जवळच्या रेंती घाटावरून रेंती घ्यायची तहसिलदारांनी त्याला आयडेंटिफाय करून घ्यायची यातून घरकुल लाभार्थ्यांना वाळू उपलब्ध होणार आहे. त्यामुळे उपसरपंच अनिल राधे कांबळे यांच्या केलेल्या उपोषणाची दखल प्रशासनाने घेतली असल्याने शहरासह तालुका परिसरातील घरकुल लाभार्थ्यांनी अनिल राधे कांबळे यांचे आभार मानले आहेत.

पेंडगावात कृषिदिनाचा भव्य उत्सव

जातेगाव (प्रतिनिधी) - हरितक्रांतीचे

शिल्पकार माजी मुख्यमंत्री वसंतराव नाईक यांच्या जयंतीनिमित्त सौ. के. एस. के. काकू कृषी महाविद्यालयाच्या कृषीकन्यांनी आणि कोरोमंडल इंटरनॅशनल यांनी संयुक्तरीत्या पेंडगावात कृषिदिन साजरा केला. कार्यक्रमाच्या अध्यक्षस्थानी ऍड. प्रजा खोसरे, म.रा महिला व बाल हक्क संरक्षण आयोग सदस्य, यांची उपस्थिती लाभली. प्रारंभी वसंतराव नाईक यांच्या प्रतिमेचे पूजन करण्यात आले. त्यानंतर प्रा.गार्डी सर यांनी त्यांच्या शैली क्षेत्रातील योगदानावर प्रकाश टाकला. कोरोमंडलचे कृषी शास्त्रज्ञ प्रा. महेश आखरे यांनी माती परीक्षणाने महत्त्व उलगडून सांगितले, तर विषणन अधिकारी श्री. ललित पाटील यांनी कृषी क्षेत्रातील करिअरच्या संधीबाबत माहिती दिली. ऍड. प्रजा खोसरे यांनी विद्यार्थ्यांना शिक्षण, समानता व



पर्यावरण संवर्धन यावर मार्गदर्शन केले. कार्यक्रमानंतर शाळेच्या परिसरात विविध वृक्षांची लागवड करण्यात आली. कार्यक्रमाला सरपंच सौ. अलका पवार, उपसरपंच सौ. सुजाता कोसले, माजी पंचायत समिती सदस्य किशोर अण्णा काळकुटे तसेच केंद्रीय प्राथमिक शाळा पेडगाव

मुख्याध्यापक श्री धोंगडे एन एल, अनेक मान्यवर, शिक्षक, ग्रामस्थ व विद्यार्थी उपस्थित होते. कार्यक्रमाचे सुत्रसंचालन आणि आभार प्रदर्शन हे कुमारी आकांक्षा वाघुडे यांनी केले तसेच सामाजिक सहभाग व मनोगत मार्गदर्शन हे शरयू वडणे, क्षितिजा बनसोडे, शेख सना उषा बानोत आणि पूनम दिवीजा यांनी केले या कार्यक्रमाचे नियोजन सौ. के. एस. के. काकू कृषी महाविद्यालयाच्या कृषीकन्या आकांक्षा वाघुडे, शेख सना, दिवीजा पूनम, उषा बानोत, शरयू वडणे व क्षितिजा बनसोडे यांनी केले. या कार्यक्रमाला मार्गदर्शन सौ. के. एस. के. काकू कृषी महाविद्यालयाचे सहसचिव डॉ. जी. व्ही. साळुंके, प्राचार्य डॉ. एस. पी. मोरे व कार्यक्रमा समन्वयक डॉ. एस. टी. शिंदे तसेच प्रा. बी. आर. चादर, प्रा. डी. बी. राठोड यांचे मार्गदर्शन लाभले. कृषीप्रेम, शिक्षण आणि पर्यावरणाचा संगम घडवणारा हा उपक्रम विद्यार्थ्यांमध्ये प्रेरणादायी ठरला.

मागिल पाचपर्षापासून स्तुत्य उपक्रम घेत मा. बच्चुभाऊ यांचा वाढदिवस केला जातो साजरा

माजलगाव | प्रतिनिधी

शेतकऱ्यांचे कर्ज माफीसाठी महाराष्ट्रातच नव्हे तर देशात आंदोलन करणारे समाजाला आपले काही देणे लागते म्हणून माजलगाव प्रहारेचे पदाधिकारी समाजकार्यात झोकून देणारे सतत समाज कार्यात अग्रेसर असून तांचे नेते दिव्यांग बांधवांचे हृदय सम्राट प्रहार चे संस्थापक अध्यक्ष बच्चुभाऊ कडू यांचा ५ जुलै वाढदिवसानिमित्त मागिल पाच वर्षापासून शाळेतील विद्यार्थी यांना छोटीशी मदत म्हणून माजलगाव तालुक्यातील १३ जिल्हा परिषद व शहरातील संस्थेतील ३ शाळेतील ५ हजार विद्यार्थी यांना शालेय साहित्य वहेही व मोठे आडगाव येथील दिव्यांग बांधवांला तीन चाकी सायकल रिश्का व रक्तदान करून वाढदिवस केला साजरी या कार्यक्रमासाठी



माजलगाव प्रहार चे गोपाळ जैजणे, भरत डोंगरे, नितीन कांबळे, हरिशंकर जाधव, विजय जोगडे, अशोक अर्जुन, लक्ष्मण गरड, युवराज राठोड, विकास जगताप, मयूर शर्मा, विलास लवाळे, गणेश शिंदे, रत्नाकर गोंरे, महादेव डाके, अनिल देशमुख या पाच दिवसासाच्या कार्यक्रमा साठी प्रहार चे अनेक पदाधिकारी आवर्जून उपस्थित होते.



डॉ. बाबासाहेब आंबेडकर यांच्या चळवळीचे खंदे समर्थक, युवा नेते माननीय रतनजी आदोडे यांना वाढदिवसानिमित्त शुभेच्छा देते प्रसंगी पत्रकार बालाजी जगतकर, मा. नगरसेवक नितीन रोडे, धम्म अवचारे, राज जगतकर, मुक्ताराम गवळी, ऍड. अर्जुन सोळंके, भैर्यासाहेब आदोडे, निलेश वाघमारे, सोमनाथ सलगर, आकाश पालकुडतेवाढ, संधपाल रोडे, प्रमोद रोडे, सांगा रोडे, आदी दिसतो आहेत.

गावात घडला अध्यात्माचा झंझावात विठ्ठल महाराज वालवडकर यांच्या कीर्तनातून समाजप्रबोधनाचा जागर

कीर्तनप्रभावेण समाजप्रबोधनयात्रा समारब्धिता!

बीड | प्रतिनिधी

पंढरपूर वारीच्या वाटेवर एका छोट्याशा खेड्यात घडला अध्यात्मिक इतिहास! विठ्ठल महाराज वालवडकर यांच्या कीर्तनातून गावात प्रबोधनाचे वादळ उठलं. हरिनामाच्या गजरात, टाळ-मृदंगाच्या नादात गाव मंत्रमुग्ध झालं! कीर्तनकार महाराजांनी फक्त कथा सांगितली नाही, तर मन जिंकली. समाजातील अधश्रद्धा, व्यसनाधीनता, आणि युवा भरकटले पणवार थेट घाव केला. तरुणांनी दिशाबदलली पाहिजे, असा दमदार संदेश त्यांनी दिला. त्यांच्या प्रत्येक

वाक्यातून शहाणपण झिरपत होतं, आणि डोळ्यातून आसवं.



राष्ट्रसंत भगवान बाबांच्या चरित्राची प्रेरणादायी गाथा ऐकून अंगावर शहारा आला. प्रत्येक श्रोत्याच्या मनात विचारांचे वादळ उसळलं - कीर्तनातून निर्माण झालं बदलाचे वादळ! पांडुरंगाच्या नावाने सुरू झालेलं हे कीर्तन, आज परिवर्तनाची मशाल बनलं. गावातील तरुणांनी मोबाईलचा वाट सोडून नव्या हाती घेतले. जुन्या वाटा सोडून मूढा अध्यात्मिक मार्ग निवडला गेला. या एका कीर्तनात भक्ती, ज्ञान, आणि समाजवृद्धीचा संगम पाहायला मिळाला.

आमच्यातील आंतरपाट अनाजीपंतांनी दूर केला उद्धव ठाकरे यांचा फडणवीसांवर घणाघात

राज यांचा सन्माननीय राज ठाकरे असा उल्लेख; आता आम्ही दोघे मिळून तुम्हाला फेकून देणार

मुंबई (वृत्तसंस्था)-शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांनी आजच्या विजयी मेळाव्यातून मुख्यमंत्री देवेंद्र फडणवीस यांच्याचावर सडकून टीका केली. आमच्यात (राज व उद्धव) असणारा आंतरपाट आज अनाजीपंतांनी दूर केला. आम्ही एकत्र आलोत. एकत्र राहण्यासाठी. हे पाहून अनेक बुवा-महाराज आज बिड्डी आहेत. कुणी लिंबू कापतंय, कुणी टाचण्या मारतंय, तर कुणी गावी जाऊन अंगारे-धुपारे करत आहेत. कदाचित रेडेही कापत असतील, असे ते म्हणाले. यावेळी त्यांनी हिंदीची सक्ती तुमच्या ७ पिढ्या आल्या तरी आम्ही होऊ देणार नाही, असा इशाराही सत्ताधारी भाजपला

दिला. उद्धव ठाकरे म्हणाले, आज बऱ्याच वर्षांनंतर राज व माझी भेट व्यासपीठावर झाली. आता पंचाईत अशी आहे की, ते मला सन्माननीय उद्धव ठाकरे असे म्हणाले... आणि सार्वजनिक आहे की, त्यांचेही कर्तृत्व आपण सर्वांनी पाहिले आहे. म्हणून मी माझ्या भाषणाची सुरुवात करताना सन्माननीय राज ठाकरे आणि जमलेल्या माझ्या तमा मराठी, हिंदू बांधवांनो, भगिनीनो व मातांनो. राज यांनी अप्रतिम मांडणी केली आहे. त्यामुळे माझ्या भाषणाची गरज आहे असे मला वाटत नाही. आजच्या कार्यक्रमाची घोषणा झाल्यानंतर, सर्वांचे लक्ष या भाषणाकडे आहे.



पण आज आमच्या भाषणापेक्षा आमचे एकत्र दिसणे महत्त्वाचे आहे असे मला वाटते. आज सर्वांनी मराठी भाषेसाठी वज्रमुठ दाखवली. महादेवराव जानकर यांनाही मी बऱ्याच वर्षांनी पाहिले. पण एक गोष्ट नक्की, की आमच्या दोघांमध्ये जो अंतरपाट होता तो अनाजीपंतांनी दूर केला. आता अक्षता टाकण्याची काही तुमच्याकडून अपेक्षा नाही. एकत्र आलोत. एकत्र राहण्यासाठी... मला कल्पना आहे की, अनेक बुवा, महाराज हे बिड्डी आहेत. कुणी लिंबू कापतंय, कुणी टाचण्या मारतंय, कुणी गावी जाऊन अंगारे धुपारे करत असेल, रेडे कापत असतील. त्या सर्वांना सांगतो की, या भोंदूपणाविरोधात आमच्या

आजोबांनी लढा दिला होता. त्यांचे वारसदार म्हणून आम्ही तुमच्यापुढे उभे टाकलो आहोत. ते पुढे म्हणाले, भाषेवरून एखादा विषय निघतो, तेव्हा तो केवळ वरवरचा धरून चालणार नाही. मधल्या काळात आग्दी दोघांनी म्हणजे मी व राज काय आपण सर्वांनी या नतदृष्टीचा अनुभव घेतला आहे. वापराये आणि फेकून द्यायचे. आता आम्ही दोघे मिळून तुम्हाला फेकून देणार आहोत. आजपर्यंत वापर करून घेतलात, अरे डोक्यावर शिवसेनाप्रमुख नसते तर तुम्हाला महाराष्ट्रात कोण ओळखत होते. कोणत्या भाषेत बोलत होतात. राज यांनी सर्वांच्या शाळा काढल्या, पण मोर्दोची शाळा कोणती? सर्वांत उच्चशिक्षित आहेत.

बीड जिल्ह्याचे लोकप्रिय खासदार मा.श्री. बजरंग बप्पा सोनवणे

आमदार साहेब

वाढदिवसाच्या हार्दिक शुभेच्छा...!

जुलै 6

श्री.वालासाहेब बोराडे (कवठण, तारणा रोड वीर शिवाजी)

श्री.भागवत (दादा) सोनवणे (कवठण, कुशी कवठण वारार रोड)

ताडपत्री फाडून चालत्या ट्रक मधून पाच कट्टे शेंगदाणे चोरी

केज | प्रतिनिधी

राजस्थान राज्यातून लातूरच्या दिशेने शेंगदाणे घेऊन जात असलेल्या एका चालत्या ट्रकची ताडपत्री फाडून आतील शेंगदाण्याचे पाच कट्टे चोरीला गेले आहेत. या बाबतची माहिती अशी की, राजस्थान राज्यातील बिकानेर येथून छगनलाल मोहनलाल चौधरी हा स्वतःच्या मालकीच्या ट्रक क्र. (आर जे-०७/जी बी-३८१७) मध्ये ४०० कट्टे शेंगदाण्याचे भरून लातूरच्या दिशेने जात असताना दि. ३ जुलै रोजी सकाळी ७:०० वा. च्या सुमारास त्यांची ट्रक केज हद्दीतील उमरी टोल नाका ओलांडल्या नंतर त्यांना एका अनोळखी वाहन चालकाने ट्रकची ताडपत्री फाटली असल्याचे निदर्शनास आणून दिले. म्हणून त्यांनी ट्रक उभी करून

पाहिले असता त्यातील शेंगदाण्याने भरलेले पाच कट्टे अज्ञात चोरट्यांनी चोरून नेल्याचे आढळून आले. छगनलाल मोहनलाल चौधरी यांनी केज पोलीस ठाण्यात दिलेल्या तक्रारीवरून अज्ञात चोरट्या विरुद्ध गु. र. नं. ३५८/२०२५ भा. न्या. सं. ३०३(२) नुसार गुन्हा दाखल करण्यात आला आहे.पोलिस निरीक्षक स्वनील उन्वणे यांच्या मार्गदर्शनाखाली पोलीस हेडकॉन्स्टेबल फुलचंद साणप हे तपास करीत आहेत.

तुलसी फॅशन डिझाईन कॉलेजमध्ये विद्यापीठाचा स्थापना दिन उत्साहात साजरा

बीड | प्रतिनिधी

देवगिरी प्रतिष्ठान संचालित तुलसी कॉलेज ऑफ फॅशन डिझाईन, बीड येथे शनिवार, दि. ५ जुलै रोजी एस.एन.डी.टी. महिला विद्यापीठाचा स्थापना दिन मोठ्या उत्साहात साजरा करण्यात आला. या विशेष प्रसंगी प्रमुख पाहुणे म्हणून गुरुकुल कॉलेज, बीडचे प्राचार्य डॉ.व्ही.एस. बांदल यांची उपस्थिती लाभली. कार्यक्रमाच्या अध्यक्षस्थानी तुलसी कॉलेज ऑफ फॅशन डिझाईनचे प्राचार्य डॉ.अशोक धुलधुले होते. कार्यक्रमाची सुरुवात भारतरत्न महर्षी धोंडो केशव कर्वे यांच्या प्रतिमेला पुष्पहार अर्पण करून झाली. त्यानंतर प्राचार्य डॉ.अशोक धुलधुले यांनी आपले मनोगत व्यक्त करताना एस.एन.डी.टी. महिला विद्यापीठाचा इतिहास सांगितला आणि या विद्यापीठाने महिलांच्या शिक्षणासाठी केलेल्या कामाचे महत्त्व अधोरेखित केले. प्रमुख पाहुणे डॉ.व्ही.एस. बांदल यांनी आपल्या मार्गदर्शनातून महिला शिक्षणाने महत्त्व सांगत विद्यार्थिनींना आत्मविश्वासाने पुढे जाण्याचा सल्ला दिला. कार्यक्रमाचे आयोजन राष्ट्रीय सेवा योजना विभागाच्या वतीने करण्यात आले. कार्यक्रमाला महाविद्यालयातील सर्व शिक्षकवृंद, शिक्षकेतर कर्मचारी आणि विद्यार्थी मोठ्या संख्येने उपस्थित होते.

06 जुलै

शेतकरी पुत्र खासदार साहेब औक्षिवंत व्हा..

कपिल मस्के

मा. नगरसेवक, केज खा. बजरंग बप्पा सोनवणे मित्र मंडळ शहराध्यक्ष

06 जुलै

मा.श्री.बजरंग (बप्पा) सोनवणे

आपणास उद्देश आयुष्याच्या अनंत शुभेच्छा

शुभेच्छुक :- दत्तात्रय (पिंटू) ठोंबरे मित्र मंडळ

06 जुलै

मा.श्री. सुमंत अध्यास

आपणास वाढदिवसाच्या हार्दिक शुभेच्छा...

श्री.महादेव घुले

(महाराष्ट्र नवनिर्माण शेतकरी सेना केज तालुकाध्यक्ष)

जायंट किलर

06 जुलै

शेतकरी पुत्र खासदार मा.श्री. बजरंग बप्पा सोनवणे औक्षिवंत व्हा..

बीड जिल्ह्याचा बुलंद आवाज

हे पत्रक मालक, मुद्रक, प्रकाशक, संपादक अजय महादेव भांगे यांनी निर्मिती प्रिंटिंग प्रेस, टाकळी रोड, धोंडीपुरा, जोशी नर्सिंग होमच्या समोर बीड ता.जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो.न.९४२२६६००७७

This newspaper is printed by owner, printer, publisher, editor Ajay Mahadev Bhangre at nirmiti printing press, takli road, dhondipura in front Joshi nursing Home, Beed, tq. Beed, Dist. Beed 431122, Maharashtra and published at Dainik Vadalvarta office Mahatma Phule Nagar, near water tank kaij tq. kaij dist. Beed 431123 (Maharashtra) mo.no.9422660077